

## Lavthavti Vikrala Aarti

लवथवती विक्राळा ब्रह्मांडी माळा ।  
वीषे कंठ काळा त्रिनेत्रीं ज्वाळा ॥  
लावण्यसुंदर मस्तकीं बाळा ।  
तेथुनियां जल निर्मळ वाहे झुळझूळां ॥ १ ॥  
जय देव जय देव जय श्रीशंकरा ।  
आरती ओवाळूं तुज कर्पूरगौरा ॥ ध्रु० ॥  
कर्पूरगौरा भोळा नयनीं विशाळा ।  
अर्धांगीं पार्वती सुमनांच्या माळा ॥  
विभुतीचें उधळण शितिकंठ नीळा ।  
ऐसा शंकर शोभे उमावेलहाळा ॥ जय देव० ॥ २ ॥  
देवीं दैत्य सागरमंथन पै केलें ।  
त्यामाजीं जें अवचित हळाहळ उठिलें ॥  
तें त्वां असुरपणें प्राशन केलें ।  
नीळकंठ नाम प्रसिद्ध झालें ॥ जय देव० ॥ ३ ॥

व्याघ्रांबर फणिवरधर सुंदर मदनारी ।  
पंचानन मनमोहन मुनिजनसुखकारी ॥  
शतकोटीचें बीज वाचे उच्चारी ।  
रघुकुळटिळक रामदासा अंतरीं ॥ जय देव जय देव० ॥ ४ ॥

By : [www.PDFSeva.Net](http://www.PDFSeva.Net)